

السلام علیکم ورحمۃ اللہ وبرکاتہ

میں ایک مشکل مبتلا ہوں، امید ہے کہ آپ میری صحیح راہنمائی فرمائیں گے، تاکہ میں اس مشکل سے نجات پاسکوں اور وہ یہ کہ شیطان ہمیشہ میرے معاملات میں مداخلت کرتا رہتا ہے، خصوصاً فرض کی ادائیگی مثلاً نمازیں، قرآن کریم کی تلاوت میں اور وضو میں وہ بہت خلل انداز ہوتا ہے، جس کی وجہ سے میں ایسی گفتگو کرتا رہتا ہوں جسے اللہ تعالیٰ پسند نہیں فرماتا۔ میں یہ گفتگو زبان سے نہیں کرتا بلکہ اپنے دل میں کرتا رہتا ہوں، میں اس سے اہتمام کے لیے بڑی کوشش کرتا ہوں لیکن بے فائدہ۔ تو کیا اس سے مجھے گناہ ہوگا؟ آپ میری راہنمائی بھی فرمائیں تاکہ میں اس سے بچ سکوں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

پہلی بات تو یہ ہے کہ آپ کثرت سے (اعوذ باللہ من الشیطان الرجیم) پڑھتے رہیں۔ استغاثہ کے معنی کو مستحضر کریں اور یہ عقیدہ رکھیں کہ شیطان ہی دل میں اوہام اور وسوسے ڈالتا ہے تاکہ انسان کو ہٹا کر سیدھے راستے سے دور لے جائے اور یہ عقیدہ بھی رکھیں کہ اللہ تعالیٰ ہی انسان کو شیطان کے مکر و فریب اور نقصان سے بچا سکتا اور محفوظ کر سکتا ہے۔ دوسری بات یہ ہے کہ آپ کثرت سے اللہ تعالیٰ کا ذکر کریں، دعا کریں، اوراد و وظائف پڑھیں، قرآن مجید کی تلاوت کریں اور ایسے اعمال صالحہ بجالائیں، جن سے بندے کو حفاظت اور حمایت حاصل ہو۔ اس بات کو ہمیشہ پیش نظر رکھیں کہ یہ تمام وسوسے شیطان کی طرف سے ہیں اور وہ یہ چاہتا ہے کہ آپ کے دل کو مشغول کر دے، آپ کی زندگی کو مکدر کر دے اور آپ کو نقصان پہنچائے خصوصاً عبادت کی ادائیگی میں تاکہ آپ اکتا کر تینک آجائیں، لیکن آپ ان وسوسوں کی وجہ سے کوئی نقصان محسوس نہ کریں اور نہ کو اپنے دل میں جگہ نہ دیں۔

هذا ما عندي والله اعلم بالصواب

فتاویٰ اسلامیہ

ج 4 ص 493

محدث فتویٰ